

## മധുരമായ കുട്ടികളെ - ബാബയ്ക്ക് സമാനം ദയാഹൃദയരായി എല്ലാവർക്കും ജീവദാനം നൽകണം, അനേകരുടെ സൗഭാഗ്യമുണ്ടാകുന്ന തരത്തിലുള്ള പദ്ധതികൾ ഉണ്ടാക്കൂ

**ചോദ്യം:-** ഈ സമയം ലോകത്തിൽ എല്ലാവരും ദരിദ്രരാണ് അതുകൊണ്ട് നിങ്ങൾ അവർക്ക് ഏതൊരു സൗകര്യം നൽകണം?

**ഉത്തരം:-** ആരെല്ലാമാണോ നിങ്ങളുടെ അടുത്ത് ജ്ഞാന രത്നങ്ങളാകുന്ന റൊട്ടി ലഭിക്കുന്നതിനായി വരുന്നത് അവരുടെ സഞ്ചി വളരെ സ്നേഹത്തോടെ നിങ്ങൾ നിറച്ച് കൊടുക്കണം, എല്ലാവർക്കും സുഖം നൽകണം. ഓരോരുത്തരെയും സ്നേഹത്തോടെ നയിക്കണം, ആരും പിണങ്ങിപ്പോകരുത്. നിങ്ങളുടെ സമീപം ജീവദാനം നേടുന്നതിനായി ധാരാളം മനുഷ്യർ വരുന്നുണ്ട് അതുകൊണ്ട് ഭണ്ഡാരം തുറന്ന് കൊടുക്കൂ. അവരെ സൗഭാഗ്യശാലികളാക്കുന്നതിന് വേണ്ടി നിങ്ങളുടെ വാതിലുകൾ സദാ തുറന്നിരിക്കണം. അഥവാ ജീവദാനം നൽകുന്നതിന് പകരം അവഗണിക്കുകയാണെങ്കിൽ അത് വളരെ വലിയ പാപമായി മാറും.

**ഗീതം:-** ബാല്യകാല ദിനങ്ങൾ മറക്കരുത്. . . . .

**ഓം ശാന്തി.** കുട്ടികൾ ഗീതം കേട്ടു. പരിധിയില്ലാത്ത ബാബ പരമാത്മാ ശിവനിരുന്ന് ബ്രഹ്മാ ശരീരത്തിലൂടെ മനസ്സിലാക്കി തരുന്നു, കുട്ടികളേ നിങ്ങൾ മാതാ-പിതാവിന്റേതായിരിക്കുന്നു, ഈ ബാല്യകാലം മറക്കരുത്. ആ ലൗകിക കുട്ടിക്കാലം ഒരിക്കലും മറക്കാറില്ല. വീട്ടിൽ മാതാ-പിതാക്കളോടൊപ്പമാണ് കുട്ടികൾ വസിക്കുന്നത്. മാതാ-പിതാവിനെ അറിഞ്ഞ് വളർന്ന് വലുതാകുന്നു. മാതാ-പിതാവിന്റെ ജോലി മുതലായവയെല്ലാം അവർ അറിയുന്നു. ഇപ്പോൾ ഇവിടെ നിങ്ങൾ നിരാകാരനായ പിതാവിന്റെ കുട്ടികളായിരിക്കുന്നു. ബാബ ഭണ്ഡാരിയാണ്, അവിനാശീ ജ്ഞാന രത്നങ്ങളുടെ ദാനം നൽകിക്കൊണ്ടിരിക്കുന്നു. നിങ്ങൾ അവിനാശീ ജ്ഞാന രത്നങ്ങളാൽ ഭാവിയിലെ 21 ജന്മങ്ങളിലേക്കായി തന്റെ സഞ്ചി നിറച്ചുകൊണ്ടിരിക്കുന്നു. അഥവാ മാതാ-പിതാവിനെ മറന്ന് പോകുകയാണെങ്കിൽ സഞ്ചി പിന്നീട് കാലിയാകും. നിങ്ങൾ കുട്ടികൾ ഇവിടെ തന്റെ ജീവിതം ഉയർന്നതാക്കിക്കൊണ്ടിരിക്കുന്നു. വളരെ വലിയ സമ്പത്ത് നേടിക്കൊണ്ടിരിക്കുന്നു. അതി സമ്പന്നനാകുന്നതിന് വേണ്ടിയാണ് നിങ്ങൾ ഇവിടെ ബാബയുടെ അടുത്ത് വന്നിരിക്കുന്നത്. ദരിദ്രനിൽ നിന്ന് ധനവാനാകുന്നതിന് വേണ്ടി, എല്ലാവരും തന്നെ ദരിദ്രരാണ്. ദരിദ്രർ വരുന്നു, തന്റെ ജീവിത മാർഗ്ഗം ഉണ്ടാക്കുന്നതിന് അഥവാ 21 ജന്മങ്ങളിലേക്ക് തന്റെ അധികാരം അർത്ഥം സമ്പത്ത് നേടുന്നതിന് വേണ്ടി. അപ്പോൾ അവർക്ക് അവിനാശീ ജ്ഞാന ഖജനാവ് നേടുന്നതിന് വേണ്ടി നിങ്ങൾ കുട്ടികൾക്ക് എല്ലാ പ്രകാരത്തിലുള്ള സൗകര്യങ്ങളും നൽകണം എന്തുകൊണ്ടെന്നാൽ ഈ ഖജനാവ് മറ്റൊരാളുടെ നിന്നും ലഭിക്കുകയില്ല. എല്ലാവർക്കും സുഖം നൽകണം. എല്ലാവരെയും സ്നേഹത്തോടെ നയിക്കണം. ആരും പിണങ്ങി പോകരുത്, അവിനാശീ ജ്ഞാന രത്നങ്ങളാകുന്ന റൊട്ടി നേടാൻ വരികയാണെങ്കിൽ അവരുടെ സഞ്ചി നിറക്കണം. അവഗണിക്കരുത്. ബാബയുടെ അടുത്ത് കുട്ടികൾ വരുന്നത് തന്നെ ഭണ്ഡാരം നിറക്കുന്നതിന് വേണ്ടിയാണ്. ദരിദ്രർക്ക് ദാനം ലഭിക്കുകയാണെങ്കിൽ എത്രയധികം സന്തോഷിക്കുന്നു. ചിലർ പിശുക്കരാണെങ്കിൽ അവർ ദരിദ്രരെ അകറ്റി നിർത്തുന്നു. ആരാണോ ധർമ്മിഷ്ഠനും ദയാലുവുമായിട്ടുള്ളത്, അവർ വിളിച്ച് വരുത്തി പോലും എന്തെങ്കിലുമെല്ലാം നൽകുന്നു. നിങ്ങൾ കുട്ടികൾക്കറിയാം ഈ സമയം ലോകത്തിൽ എല്ലാവരും ദരിദ്രരാണ്. സ്ഥൂല ധനം ഉണ്ടായിരിക്കാം എന്നാൽ അവരെല്ലാവരും തന്നെ ദരിദ്രരാകാനുള്ളവരാണ്. എല്ലാവരുടെയും പണം മണ്ണോട് ചേരുന്നതാണ്. ആ സ്ഥൂല ധനത്തിന്റെ ലഹരി കാരണം ഈ ജ്ഞാന രത്നങ്ങളുടെ ഖജനാവ് പ്രാപ്തമാക്കുന്നത് അവർക്ക് വളരെ കഠിനമാണ്. ബാബ ദരിദ്രരുടെ നാഥനാണ്, ആരെല്ലാമാണോ കുട്ടികളാകുന്നത്, സത്പുത്രരോ കൂപുത്രരോ വരട്ടെ - വരുന്നത് ബാബയിൽ നിന്ന് തന്റെ ഉയർന്ന ജീവിതം ഉണ്ടാക്കുന്നതിനാണ്, 21 ജന്മങ്ങളിലേക്ക് ദരിദ്രനിൽ നിന്ന് ധനവാനാകുന്നതിനാണ്. സത്യയുഗത്തിൽ വളരെ ധനവാൻമാരാണുള്ളത്. സംഖ്യാക്രമമനുസരിച്ച് ദരിദ്രരും ഉണ്ടാകും എങ്കിലും ഇതുപോലെ കൂടിലിൽ കഴിയേണ്ടി വരുന്ന ദരിദ്രർ ഉണ്ടായിരിക്കില്ല. ഇവിടെ എത്ര അഴുക്കിലാണ് ജീവിക്കുന്നത്. അവിടെ ഇങ്ങനെയുള്ള കാര്യമില്ല.

അപ്പോൾ എവിടെയെല്ലാമാണോ നിങ്ങളുടെ സൈന്യങ്ങളുള്ളത്, ബ്രഹ്മാകുമാരൻമാരും, കുമാരികളുമുള്ളത്, അവരുടെ അടുത്ത് ധാരാളം പേർ വരുന്നു - തന്റെ ജീവദാനം നേടുന്നതിന് വേണ്ടി. നിങ്ങൾ കുട്ടികൾ ജീവദാനം നൽകുന്നതിനായി ഭണ്ഡാരം തുറന്ന് കൊണ്ടേ പോകൂ. ഇതത്രെ പുണ്യമാണ് ശേഖരി

ക്കപ്പെടുന്നത്. അഥവാ ഭണ്ഡാരം തുറന്നതിന് ശേഷം പിന്നീട് അടക്കുകയാണെങ്കിൽ പറയു അവരെല്ലാ വരുടെയും അവസ്ഥ എന്താകും! ദുഃഖികളാകും. നമുക്കറിയാം പാവങ്ങൾ വളരെ ദുഃഖികളും ദരിദ്രരുമാണ്. ഇവിടെ വന്ന് ഭാഗ്യശാലികളാകുന്നു. അവർക്കായി സദാ വാതിലുകൾ തുറന്നിരിക്കണം. ഭാവിയിലെ 21 ജന്മങ്ങളിലേക്കുള്ള സമ്പത്താണ് ലഭിക്കുന്നത്. സദാ സുഖിയായാണ് മാറുന്നത് എങ്കിൽ എത്രയധികം ദാനം നൽകണം. ശിവബാബ ഏതൊരു അവിനാശീ ജ്ഞാന രത്നങ്ങളാണോ നിങ്ങൾക്ക് നൽകുന്നത് അത് പിന്നീട് മറ്റുള്ളവർക്കും നൽകണം. രാജധാനി സ്ഥാപിക്കപ്പെട്ടുകൊണ്ടിരിക്കുകയല്ലേ. ലക്ഷ്മീ-നാരായണന്റെ രാജ്യമുണ്ടായിരുന്നു. ഇപ്പോളില്ല വീണ്ടും ചരിത്രം ആവർത്തിക്കും. ബാബ രാജയോഗമാണ് പഠിപ്പിക്കുന്നത്. നിങ്ങൾക്ക് പിന്നീട് മറ്റുള്ളവരെയും പഠിപ്പിക്കണം. ഇങ്ങനെയുള്ള പദ്ധതികൾ ഉണ്ടാക്കണം - വളരെ പേർ വന്ന് അവിടെ നിന്ന് തന്റെ സൗഭാഗ്യമുണ്ടാക്കണം. എല്ലാവർക്കും ജീവദാനം നൽകണം. അഥവാ ജീവദാനം നൽകുന്നതിൽ നിന്ന് അവഗണിക്കുകയാണെങ്കിൽ വളരെ പാപമായിതീരും. വളരെ-വളരെ സ്നേഹത്തോടെ മനസ്സിലാക്കി കൊടുക്കണം. മായ ഇങ്ങനെയാണ് അത് ഒറ്റയടിക്ക് ബോധരഹിതരാക്കുന്നു. ദ്രോഹിയായി മാറുകയാണെങ്കിൽ മുൻപത്തേക്കാളും മോശമായി തീരുന്നു. എല്ലാ സൈന്യത്തിലും ദ്രോഹികളുണ്ടാകാറുണ്ട്. എത്ര ചാരവൃത്തിയാണ് ചെയ്യുന്നത്. നമ്മുടെ യുദ്ധം തന്നെ മായയോടൊപ്പമാണ്. ആരാണോ കുട്ടിയായതിന് ശേഷം പിന്നീട് മായയുടെ വശത്തേക്ക് പോകുന്നത് അവർ ദ്രോഹികളായി മാറുന്നു. വളരെ പേർക്ക് ദുഃഖം നൽകുന്നു. എത്ര അബലകളും, കന്യകമാരും പാവങ്ങൾ ബന്ധികളാകുന്നു. നമ്മുടെ ജ്ഞാനം ശക്തിശാലിയാണ്. മാതാ-പിതാവിന്റെ സമ്പത്ത്, വിഷം കുടിക്കുന്നതും കുടിപ്പിക്കുന്നതും തടസ്സപ്പെടുന്നു. ഇത് വളരെ മോശമായ ജോലിയാണ്, അതുകൊണ്ട് കഴിഞ്ഞത് കഴിഞ്ഞു. അരകൽപം എല്ലാവരും പതിതരായാണ് വന്നത്, ഇപ്പോൾ ബാബ പറയുന്നു കുട്ടികളേ ഇതിലൂടെ നിങ്ങളുടെ ഗതി വളരെ മോശമാകുകയാണ് ചെയ്തത്. ഇപ്പോൾ ഈ ജോലി അവസാനിപ്പിക്കൂ, ഇത് പതിത ലോകമാണ് ഇതിനെ 16 കലാ സമ്പൂർണ്ണമെന്നോ, സമ്പൂർണ്ണ നിർവ്വികാരീ ലോകമെന്നോ പറയില്ല. സമ്പൂർണ്ണ നിർവ്വികാരികളായിരുന്നത് സൂര്യവംശികളാണ്. രാമനെയും സീതയെയും പോലും ചന്ദ്രവംശീ, ക്ഷത്രിയരെന്നാണ് പറയുക. മനുഷ്യരാണെങ്കിൽ അവരെയും ഭഗവാനെന്ന് കരുതുന്നു. നിങ്ങൾ കുട്ടികൾക്കറിയാം സൂര്യവംശിയിലും ചന്ദ്രവംശിയിലും രാത്രിയുടെയും പകലിന്റെയും വ്യത്യാസമുണ്ട്. സൂര്യവംശി 16 കലാ സമ്പൂർണ്ണം പുതിയ ലോകത്തിന്റെ അധികാരികളാണ് ചന്ദ്രവംശി 14 കലാ സമ്പൂർണ്ണമാണ്, രണ്ട് കല കുറയുന്നു. ലോകം അൽപം പഴയതാകുന്നു. സൂര്യവംശിയുടെ പേര് പ്രസിദ്ധമാണ്. കുട്ടികളും പറയുന്നുണ്ട് ബാബാ ഞങ്ങൾ സൂര്യവംശിയാകും. രണ്ട് കലയും എന്തിന് കുറയണം. സ്കൂളിലും അഥവാ ആരെങ്കിലും തോൽക്കുകയാണെങ്കിൽ മാതാ-പിതാവിന്റെ പേര് മോശമാക്കുന്നു. വിജയിക്കുകയാണെങ്കിൽ സന്തോഷിക്കുന്നു. തോൽക്കുകയാണെങ്കിൽ ഉള്ളിൽ ഭയക്കുന്നു. ചിലർ മുങ്ങി മരിക്കുകയും ചെയ്യുന്നു. ആരാണോ പൂർണ്ണമായും വിജയിക്കുന്നത് അവർ സൂര്യവംശീ ലക്ഷ്മീ-നാരായണന്റെ കുലത്തിലേക്ക് പോകുന്നു. കൽപം മുൻപും ഇങ്ങനെ സംഭവിച്ചിരുന്നു. തീർത്തും ഈ സമയം ബാബ വന്ന് ആദ്യം ബ്രഹ്മണ കുലത്തിന്റെ സ്ഥാപന ചെയ്ത് അവരെ ഇരുന്ന് പഠിപ്പിക്കുന്നു, അവർ പിന്നീട് സൂര്യവംശിയും ചന്ദ്രവംശിയുമാകുന്നു, ഇതിൽ പഠിക്കുകയും പഠിപ്പിക്കുകയും വേണം. അല്ലെങ്കിൽ പിന്നീട് പഠിച്ചവരുടെ മുന്നിൽ തലകുനിക്കേണ്ടി വരും. ഇവിടെ നിങ്ങളുടെ മുന്നിൽ ലക്ഷ്യമുണ്ട്. ഇവിടെ അന്ധവിശ്വാസം സാധ്യമല്ല. ഞങ്ങൾ പാഠശാലയിലേക്കാണ് പോകുന്നത്, മനുഷ്യനിൽ നിന്ന് ദേവതയാകുന്നതിന് വേണ്ടി എന്ന് മനസ്സിലാക്കി കൊടുക്കാറുമുണ്ട്. സാക്ഷാത്ക്കാരവും ചെയ്തിട്ടുണ്ട് അതുകൊണ്ടല്ലേ ഞങ്ങൾ മനുഷ്യനിൽ നിന്ന് ദേവതയാകും എന്ന് പറയുന്നത്. അത് വെറുതെ അങ്ങനെയാകില്ല. ബാബയ്ക്കല്ലാതെ മറ്റാർക്കും ആക്കാൻ സാധിക്കില്ല. ആ ഗീത കേൾപ്പിക്കുന്ന ആരും തന്നെ ഞങ്ങൾ രാജാക്കൻമാരുടെയും രാജാവാക്കുകയാണെന്ന് പറയില്ല. മൻമനാഭവ, എന്റെ സന്താനമാകൂ. അത് പ്രജാപിതാ ബ്രഹ്മാവിനും ജഗദംബക്കും മാത്രമാണ് പറയാൻ സാധിക്കുന്നത്. സ്വയം പ്രജാപിതാ ബ്രഹ്മാവാണെന്നും ആർക്കും പറയാൻ സാധിക്കില്ല. എത്ര കപട വേഷങ്ങൾ കെട്ടിയാലും ഈ കാര്യങ്ങൾ മനസ്സിലാക്കി തരാൻ സാധിക്കില്ല. ഇത് ശിവബാബ മാത്രമാണ് മനസ്സിലാക്കി തരുന്നത്. മനുഷ്യർ ഒരിക്കലും മൻമനാഭവയെന്ന് പറയില്ല. അവർ ഒരിക്കലും ഇത്ര സമയമാണെന്ന് പറഞ്ഞ് ചക്രത്തിന്റെ രഹസ്യം മനസ്സിലാക്കി തരില്ല. ചക്രം എങ്ങനെയാണ് കറങ്ങുന്നത്. ആരും തന്നെ അറിയുന്നില്ല. നിങ്ങൾ കുട്ടികൾക്ക് വളരെ ജ്ഞാനം ലഭിക്കുന്നു. സ്ഥൂല ബുദ്ധികൾക്ക് ഇത്രയും പഠിക്കാൻ സാധിക്കില്ല. പരീക്ഷ വളരെ കടുത്തതാണ്. ഐ. സി. എസ്. പരീക്ഷയിലും വളരെ കുറച്ച് പേരാണ് ഡെറും കാണിക്കുന്നത്. പരീക്ഷ വളരെ കടുത്തത് നടത്തുകയാണെങ്കിൽ കുറച്ച് പേരേ വിജയിക്കൂ എന്ന് ഗവൺമെന്റും മനസ്സിലാക്കുന്നുണ്ട്. ഇവിടെയും പരിധിയുണ്ട്. 8 പേർ നമ്പർവണ്ണിലേക്ക് പോകുന്നു പിന്നീടുള്ളത് 108 പേരാണ്. ഈ സമയം കോടിക്കണക്കിന് ഭാരതവാസികളുണ്ടാകും. അതിൽ തന്നെ ആർ ദേവീ-ദേവതാ ധർമ്മത്തിലേതാണോ അവർ വരും. 33 കോടി ദേവീ-ദേവതകളെന്ന് പാടാറുണ്ട്. അതിൽ 8 പേർ നമ്പർവൺ സൂര്യവംശിയാകുന്നു. രാജകുമാരൻ മാറും രാജകുമാരികളും ധാരാളം ഉണ്ടായിരിക്കില്ലേ. പരീക്ഷ വളരെയധികം കടുത്തതാണ്. 8 പേരാണ് വി

ജയമാലയിലെ മുത്താകുന്നത്. ഇതിൽ ഒന്ന് കുമാരിയായ മമ്മയാണ്, പിന്നെ ഈ വൃദ്ധനാണ്. മമ്മ യുവതിയാണ്. നന്നായി പഠിച്ച് പദവി നേടുന്നു. ഇദ്ദേഹം വാർദ്ധക്യത്തിലും പഠിച്ച് പരീക്ഷ വിജയിക്കുന്നില്ലേ. ബാബയിൽ നിന്ന് സമ്പത്തേടുക്കുന്നതിൽ പരിശ്രമത്തിന്റെ കാര്യമുണ്ട്. നിങ്ങൾ കൂട്ടികളെ ഭഗവാനാണ് പഠിപ്പിക്കുന്നത്, ആർ ഭഗവാന്റെതായി സേവനത്തിൽ ഏർപ്പെടുന്നു, ഇത് ഏറ്റവും വലിയ ഭാഗ്യത്തിന്റെ തന്നെ കാര്യമാണ്, സിന്ധിൽ നിങ്ങളെല്ലാവരും വന്നു പിന്നീട് അതിൽ നിന്ന് എത്ര പേർ വിട്ടു പോയി. ബാക്കി ആർ തീക്ഷ്ണമായിരുന്നുവോ അവരുടേത് അർദ്ധമാണ്. എത്ര പേരെയാണ് തനിക്ക് സമാനമാക്കിക്കൊണ്ടിരിക്കുന്നത്. അപ്പോൾ അഭിനന്ദനമർഹിക്കുന്നില്ലേ. ഭക്തിയിൽ നിന്ന് സംഖ്യാക്രമത്തിൽ 300 പേർ വന്നു. ഇപ്പോൾ ആയിരക്കണക്കിനായിരിക്കുന്നു. പുതിയ-പുതിയ സൈന്യങ്ങൾ തുറന്നുകൊണ്ടിരിക്കുന്നു. എത്ര പേരാണ് വന്ന് തന്റെ ജീവിതം വെളി സമാനമാക്കുന്നത്. സ്വയം ആയിത്തീർന്ന് മറ്റുള്ളവരെയും ആക്കിത്തീർക്കണം. വാടിപ്പോയവരെ ജീവസ്സുറ്റവരാക്കണം. വളരെ സ്നേഹത്തോടെ ഓരോരുത്തരെയും കൈപിടിച്ചുയർത്തണം. പാവങ്ങളുടെ കാലേവിടെയും ഇടറിപ്പോകരുത്. എത്ര കൂടുതൽ സൈന്യങ്ങൾ ഉണ്ടായിരിക്കുമോ അത്രയും കൂടുതൽ പേർ വന്ന് ജീവദാനം നേടും. പാവന വെളിസമാന ജീവിതമുണ്ടാക്കും. ഈ സമയം കക്കയ്ക്ക് സമാനം പതിതമാണ്. അതുകൊണ്ട് ബാബ പറയുന്നു പുരുഷാർത്ഥം ചെയ്ത് സൂര്യവംശത്തിലേക്ക് വരു. ബാബയെ ഓർമ്മിക്കൂ. ബ്രഹ്മ-വിഷ്ണു-ശങ്കരനെ ഓർമ്മിക്കൂ എന്നല്ല പറയുന്നത്. ധാരാളം പേർ ചോദിക്കാറുണ്ട് ശങ്കരന്റെ പാർട്ട് എന്താണ്? പ്രേരണയിലൂടെ എങ്ങനെയാണ് വിനാശം നടത്തിക്കുന്നത്? പറയൂ, ഇത് മഹിമ പാടിയിട്ടുണ്ട്, ചിത്രങ്ങളുമുണ്ട്. ഇതിൽ മനസ്സിലാക്കി തരികയാണ് വാസ്തവത്തിൽ ഈ കാര്യങ്ങളുമായി നിങ്ങൾക്ക് ബന്ധമൊന്നും തന്നെയില്ല. ആദ്യം നമുക്ക് ബാബയിൽ നിന്ന് സമ്പത്ത് നേടണമെന്ന് മനസ്സിലാക്കൂ. മൺമാനഭവയാകൂ. ശങ്കരൻ എന്താണ് ചെയ്യുന്നത്, ഇന്നയാൾ എന്താണ് ചെയ്യുന്നത്, ഇതിലേക്ക് പേകേണ്ടതിന്റെ ആവശ്യമെന്താണുള്ളത്. നിങ്ങൾ കേവലം രണ്ടക്ഷരം മുറുകെ പിടിക്കൂ ബാബയെയും സമ്പത്തിനെയും ഓർമ്മിക്കൂ എങ്കിൽ രാജധാനി ലഭിക്കും. ബാക്കി ശങ്കരന്റെ കഴുത്തിൽ സർപ്പത്തെ എന്തിനാണ് നൽകിയത്, യോഗത്തിൽ എന്തുകൊണ്ടാണ് ഇങ്ങനെയിരിക്കുന്നത്..... ഈ കാര്യങ്ങളുമായി യാതൊരു ബന്ധവുമില്ല. മുഖ്യമായ കാര്യം തന്നെ ബാബയെ ഓർമ്മിക്കുക എന്നതാണ്. ബാക്കി ഇങ്ങനെയിങ്ങനെ ധാരാളം പേർ ചോദ്യങ്ങൾ ഉന്നയിക്കും, ഇതിൽ നിങ്ങൾക്കെന്ത് നേട്ടമാണുള്ളത്. നിങ്ങൾ എല്ലാ കാര്യങ്ങളും മറക്കൂ.

ബാബ പറയുന്നു എന്നെ ഓർമ്മിക്കുകയാണെങ്കിൽ വികർമ്മം വിനാശമാകും. ഞങ്ങൾ ബാബയുടെ സന്ദേശമാണ് നൽകുന്നത്. ഓർമ്മിക്കുന്നില്ലെങ്കിൽ വികർമ്മജീത്താകുകയില്ല, പിന്നീട് ജ്ഞാനത്തിന്റെ ധാരണ എങ്ങനെ ഉണ്ടാകും. തലകീഴായ ചോദ്യങ്ങൾ ആരെങ്കിലും ചോദിക്കുന്നുണ്ടെങ്കിൽ പറയൂ ആദ്യം ജ്ഞാനം മനസ്സിലാക്കൂ. സ്വയം ആത്മാവെന്ന് മനസ്സിലാക്കി ബാബയെ ഓർമ്മിക്കൂ. മറ്റൊരാൾക്കാര്യങ്ങളും ഉപേക്ഷിക്കൂ. മുന്നോട്ട് പോകവെ മനസ്സിലായിക്കൊണ്ടിരിക്കും. സമ്പത്തേടുക്കുന്നതിനുള്ള ധൈര്യം കാണിക്കൂ. ഞങ്ങൾ ബാബയുടെ സന്ദേശമാണ് നൽകുന്നത് പിന്നീട് ചെയ്യുന്നതോ ചെയ്യാതിരിക്കുന്നതോ നിങ്ങളുടെ ഇഷ്ടം. ബാബയുടെ അടുത്ത് പവിത്രമായി പോകുകയാണെങ്കിൽ പിന്നീട് പുതിയ ലോകത്തിൽ ഉയർന്ന പദവി നൽകും. സ്വാർശന ചക്രം കറക്കൂ. 84 ജന്മങ്ങളുടെ ചക്രത്തെ ഓർമ്മിക്കൂ അത്രമാത്രം. ആർ എത്രത്തോളം ഓർമ്മിക്കുന്നു അവിടെ വിജയ മാലയിൽ കോർക്കപ്പെടും മറ്റ് ജപ-തപങ്ങളൊന്നും തന്നെ ചെയ്യേണ്ടതില്ല, ഇതിൽ നിന്നെല്ലാം മുക്തമാക്കുന്നു. ദ്വാപരം മുതൽ പരിധിയുള്ള സമ്പത്ത് നേടിയാണ് വരുന്നത്. ഇപ്പോൾ പരിധിയില്ലാത്ത ബാബയിൽ നിന്ന് പരിധിയില്ലാത്ത സമ്പത്ത് നേടണം. ഇപ്പോൾ നിങ്ങൾ ഏതൊരു സമ്പത്താണോ നേടുന്നത് അത് 21 ജന്മങ്ങളിലേക്ക് അവിനാശിയായി മാറുന്നു. അവിടെ നമ്മൾ എങ്ങനെയാണ് ഈ സമ്പത്ത് നേടിയതെന്നോ ഇത് അവിനാശിയാണെന്നോ നിങ്ങൾക്കറിയില്ല. 21 ജന്മം രാജ്യ ഭാഗ്യം നേടുമെന്ന് ഇപ്പോഴാണ് നിങ്ങൾ അറിയുന്നത്. അവിടെ സുഖത്തിന്റെ സന്തോഷം മാത്രമാണുള്ളത്. സമ്പത്ത് ഓരോരുത്തർക്കും ബാബയിൽ നിന്ന് തന്നെയാണ് നേടേണ്ടതെന്ന് മനുഷ്യർ മനസ്സിലാക്കും. എന്നാൽ അവിടെയുള്ളത് നിങ്ങളുടെ ഇപ്പോഴത്തെ പുരുഷാർത്ഥത്തിന്റെ പ്രാലബ്ധമാണ്, അത് 21 ജന്മം ഉപകരിക്കുന്നു. ആ സമയം ഒരു നല്ല കർമ്മവും ചെയ്യുന്നില്ല. ഇവിടെയാണ് ഇങ്ങനെയുള്ള നല്ല കർമ്മം പഠിക്കുന്നത്, അതിലൂടെ ജന്മജന്മാന്തരം നിങ്ങൾ രാജപദവിയിലേക്ക് വരുന്നു. ബാബ ആജ്ഞ നൽകുന്നു, ഒന്ന് പവിത്രമാകൂ അടുത്തത് എന്നെ ഓർമ്മിക്കൂ. എന്നാൽ മായ മറപ്പിക്കുന്നു. സൃഷ്ടിയുടെ ചക്രം എങ്ങനെയാണ് കറങ്ങുന്നതെന്ന് ഓർമ്മിക്കുന്നതിലൂടെ നമ്മൾ ചക്രവർത്തി രാജാ-റാണിയാകുന്നു. എത്ര സഹജമായ കാര്യമാണ്. കന്യകമാർക്ക് ഏറ്റവും സഹജമാണ്. കുമാരിമാരല്ലാത്തവർക്ക് പിന്നീട് പടികളിറങ്ങുന്നതിൽ പരിശ്രമമനുഭവപ്പെടുന്നു. എല്ലായിടങ്ങളിൽ നിന്നും കുമ്മാരിമാരാണ് കൂടുതൽ വരുന്നത്. ഈ സമയം വിവാഹം കഴിക്കുന്നത് പൂർണ്ണമായ നഷ്ടപ്പെടുത്തലാണ്. ഇവിടെ ശിവ പ്രിയതമനോടൊപ്പം വിവാഹമുറപ്പിക്കുന്നതിലൂടെ എല്ലാം തന്നെ സ്വർഗ്ഗത്തിലേക്ക് സഫലമാകും. നിങ്ങളിപ്പോൾ ഗോഡ്ഫാദർലി സർവ്വീസിലാണ്, ഇതിന്റെ പ്രതിഫലം എന്താണ് ലഭിക്കുക? നിങ്ങൾ

വിശ്വത്തിന്റെ അധികാരിയാകും. ഇതാണ് സത്യമായ സമ്പാദ്യം. നിങ്ങൾ ബ്രഹ്മണർ കൈകൾ നിറച്ച് പോകും. ഇത് നിങ്ങളുടെ സത്യമായ സമ്പാദ്യമാണ്. മറ്റൊരാൾക്കുവേണ്ടി അസത്യമായ സമ്പാദ്യമാണ്, അതുകൊണ്ട് കൈകൾ കാലിയായി തന്നെ പോകും. ശരി.

മധുര-മധുരമായ നഷ്ടപ്പെട്ട് വീണ്ടുകിട്ടിയ.... നോക്കൂ നഷ്ടപ്പെട്ട് വീണ്ടുകിട്ടിയതിന്റെ അർത്ഥവും എത്ര നല്ലതാണ്. ഇങ്ങനെ മറ്റാർക്കും പറയാൻ സാധിക്കില്ല. വളരെ സ്നേഹത്തോടെയാണ് കണ്ടുമുട്ടുന്നത്. ആത്മാവും പരമാത്മാവും വളരെകാലം വേർപെട്ടിരുന്നു... നിങ്ങൾ അയ്യായിരം വർഷങ്ങൾക്ക് ശേഷം കണ്ടുമുട്ടിയിരിക്കുകയാണ്, ഇതിനെയാണ് പറയുന്നത് പരിധിയില്ലാത്ത നഷ്ടപ്പെട്ട് തിരികെ ലഭിച്ച കുട്ടികൾ. തീർത്തും ഈ കൽപത്തിന്റെ സംഗമത്തിൽ ബാബയെ കണ്ടുമുട്ടിയിരിക്കുന്നു. പിന്നീട് വ്യത്യസ്ത നാമ-രൂപത്തിൽ കണ്ടുമുട്ടും. ആരാണ് കൽപം മുൻപ് ഇത് പഠിച്ചിരുന്നത് അവരെ തന്നെയാണ് ബാബ പഠിപ്പിക്കുക വീണ്ടും കൽപം-കൽപം പഠിച്ചുകൊണ്ടിരിക്കുകയും ചെയ്യും. ശരി.

മധുര-മധുരമായ നഷ്ടപ്പെട്ട് തിരികെ ലഭിച്ച സ്വദർശന ചക്രധാരി കുട്ടികൾക്ക് ബാപ്റ്റിസ്മത്തിന്റെ സന്തോഷം മരണകളും പുലർകാല വന്ദനവും.

### **ധാരണയ്ക്കുള്ള മുഖ്യ സാരം:-**

1) വാടിത്തളർന്നവരെ ജീവസ്സുറ്റവരാക്കണം. സ്നേഹത്തോടെ ഓരോരുത്തരെയും സംരക്ഷിക്കണം. ഒരു കാരണത്താലും ആരുടെയും കാലിടറരുത് - ഇത് ശ്രദ്ധിക്കണം.

2) പാവന ലോകത്തിൽ ഉയർന്ന പദവിക്ക് വേണ്ടി മറ്റ് ചോദ്യങ്ങളെല്ലാം വെടിഞ്ഞ് ബാബയെയും സമ്പത്തിനെയും ഓർമ്മിക്കണം. സ്വദർശന ചക്രം കറക്കണം. വളരെ പേർക്ക് ജീവദാനം നൽകുന്നതിനുള്ള സേവനം ചെയ്യണം.

### **വരദാനം:- ഫോളോ ഫാദർ ചെയ്ത് സംഖ്യാക്രമത്തിൽ വിശ്വ രാജ്യ സിംഹാസനം പ്രാപ്തമാക്കുന്ന സിംഹാസനധാരിയായി ഭവിക്കൂ**

ഏതുപോലെയാണോ ബാബ കുട്ടികളെ മുന്നിൽ വെച്ചത്, സ്വയം നട്ടെല്ലായിരുന്നത് ഇതുപോലെ ഫോളോ ഫാദർ ചെയ്യൂ. എത്രത്തോളം ഇവിടെ ബാബയെ ഫോളോ ചെയ്യുന്നു അത്രയും അവിടെ സംഖ്യാക്രമത്തിൽ വിശ്വ രാജ്യത്തിന്റെ സിംഹാസനം നേടുന്ന സിംഹാസനധാരിയാകും. എത്രത്തോളം ഈ സമയം സദാ ബാബയോടൊപ്പം കഴിച്ചും-കുടിച്ചും കഴിയുന്നോ, കളിക്കുകയും പഠിക്കുകയും ചെയ്യുന്നു അത്രയും തന്നെ അവിടെ കൂടെയുണ്ടായിരിക്കും. ഏത് കുട്ടികൾക്ക് എത്രത്തോളം സമീപതയുടെ സ്മൃതിയുണ്ടോ അത്രയും സ്വാഭാവികമായ ലഹരിയും നിശ്ചയവും സ്വതവേ ഉണ്ടായിരിക്കും. അതുകൊണ്ട് ഹൃദയം കൊണ്ട് സദാ ഈ അനുഭവം ചെയ്യൂ, അനേക പ്രാവശ്യം ബാബയുടെ കൂട്ടുകാരനായിട്ടുണ്ട്, ഇപ്പോഴാണ് ഇനിയും അനേകപ്രാവശ്യം ആയിക്കൊണ്ടിരിക്കുകയും.

**സ്റ്റോഗൻ:-** സേവനത്തിന്റെ ഫലവും ബലവും പ്രാപ്തമാക്കുന്നവർ തന്നെയാണ് ശക്തിശാലികൾ.